




FINA WORLD CHAMPIONSHIPS
KAZAN
RUSSIA 2015

Су спорт төрләре буенча 16 нчы
ФИНА дөнья чемпионаты

Water of Life

24 июль - 9 август 2015



2015 ЕЛГЫ ДӨНЬЯ ЧЕМПИОНАТЫ БАРГАН КӨННӨРДӘ КАЗАНГА 170 МЕҢГӘ ЯКЫН ТУРИСТ КИЛДӘ

🕒 25.08.2015, 15:55

РӘСМИ ХРОНИКА



Су спорт төрләре буенча 16 нчы ФИНА дөнья чемпионаты барган вакытта Татарстанда 170 меңгә якын турист кунак булган. Казанда кунакханә броньлаштыру чаралары хәбәр иткәнчә, беренче туристлар ДЧ-2015 старт алганчы, 18 июльдә үк килә башлаган. Казан кунакханәләренең 18 июльдән 8 августка кадәр чорда тулу дәрәжәсе — уртача 95 процент, 9 августтан 16 августка кадәр исә 70 процент тәшкил иткән.

Кунаклар Татарстан Республикасының төп истәлекле урыннарында һәм туристлык үзәкләрендә — Казан Кремле, борынгы Болгар каласы, Свияжск ут-рау-шәһәре, Алабуга һәм Чистай шәһәрләрендә булган. Казан Кремленә 320 мең, Болгарга 61 мең, Свияжск ут-рау-шәһәренә 22,6 мең, Алабугага 16,5 мең турист һәм экскурсант сәяхәт кылган.

Россия федераль миграция хезмәте енең Татарстан Республикасы буенча идарәсе мәгълүматларыннан күренгәнчә, 20 июльдән 18 августка кадәр чорда Казанга 6859 чит ил гражданы килгән. Чемпионат ярышларына иң күп туристлар Германия, Украина, Төркия, АКШ, Кытай, Франция, Италия һәм Европаның башка дәүләтләреннән килгәннәр. Казанда шулай ук Япония, Корея, Канада һәм Австралия туристлары да булып киткән.

Татарстан Республикасының туристлык буенча дәүләт комитеты матбугат хезмәте



[ЯНАЛЫКЛАР ТАСМАСЫНА ЧАРГА](#)